

## सम्पन्ना विद्यावारिधिकार्यशाला (Ph.D. Course Work)

विश्वविद्यालयानुदानायोगस्य नियमानुसारं श्रीसोमनाथसंस्कृतविश्वविद्यालयेन २०२०-२०२१ इति शैक्षणिकवर्षस्य कृते विद्यावारिधिप्रवेशपरीक्षायाः आयोजनं २७-१२-२०२० च ०२-०१-२०२१ दिनाङ्के अकारि। अस्यां प्रवेशपरीक्षायां ३१ शोधार्थिनः उत्तीर्णाः अभूवन्, येषां कृते विश्वविद्यालय-अनुदानायोगनियमानुगुणं षष्टिहोरात्मिका विद्यावारिधिकार्यशाला (Ph.D. Course Work) श्रीसोमनाथसंस्कृतविश्वविद्यालयपरिसरे ०८-०३-२०२१ तः २०-०३-२०२१ यावत् समायोजिता। अस्यां कार्यशालायां २९ शोधचिकीर्षवः उपस्थिताः आसन्। अत्र विशिष्टवक्त्ररूपेण माननीयः कुलपतिः प्रो. गोपबन्धुमिश्रः, वेदसङ्कायप्रमुखचरः प्रो. देवेन्द्रनाथपाण्डेयः, प्रो. विनोदकुमारझा, प्रो. अर्चनाकुमारीदुबे, महाविद्यालयस्य प्राचार्यः डॉ. नरेन्द्रकुमारः पण्ड्या, प्रो. महेन्द्रकुमारः दवे, अनुस्नातकविभागस्य अध्यक्षः डॉ. ललितकुमारः पटेलः, डॉ. शत्रुघ्नः पाणिग्राही, डॉ. पङ्कजकुमारः रावलः, डॉ. डी.एम्. मोकरिया, परीक्षानियामकः डॉ. योगेशकुमारः पटेलः, संशोधनाधिकारी डॉ. कार्तिकपण्ड्या च स्वविशिष्टव्याख्यानेन शोधविद्यार्थिनः उदबोधयन्। बाह्यविशिष्टवक्त्ररूपेण नवदेहलीस्थस्य श्रीलालबहादुरशास्त्रिराष्ट्रिय-संस्कृतविश्वविद्यालयस्य प्रो. पीयूषकान्तदीक्षितः तथा च प्रो. भागीरथीनन्दः, राजकोटस्थस्य सौराष्ट्रविश्वविद्यालयस्य प्रो. सी. के. कुम्भाराणा, कर्णावतीस्थस्य गुजरातविश्वविद्यालयस्य डॉ. अतुलः भट्टः, वटोदरस्थस्य महाराजासयाजीराव-विश्वविद्यालयस्य प्रो. रवीन्द्रकुमारः पण्डा, प्रो. मयंकः त्रिवेदी तथा च डॉ. श्वेताप्रजापतिः, बनारसहिन्दूविश्वविद्यालयस्य प्रो. रमाकान्तपाण्डेयः तथा च प्रो. विनयकुमारपाण्डेयः, केन्द्रियविश्वविद्यालयस्य एकलव्यपरिसरस्य डॉ. उत्तमसिंहः, कर्णावतीस्थस्य एल्. डी. प्राच्यविद्यासंस्थानस्य डॉ. धर्मेन्द्रभट्टः, एच्. के. विनयनमहाविद्यालयस्य डॉ. रवीन्द्रः खाण्डवाला च स्वविशिष्टव्याख्यानेन शोधविद्यार्थिनः उदबोधयन्। अस्याः कार्यशालायाः संयोजनं संशोधनाधिकारी डॉ. कार्तिकः पण्ड्या अकरोत् तथा च सहायकरूपेण हितेषजानी कार्यमकरोत्।



विद्यावारिधिकार्यशालायाः दृश्यम्



विद्यावारिधिकार्यशालायाः शोधार्थिनः

## अन्ताराष्ट्रियमहिलादिवसमुपलक्ष्य आयोजितः कार्यक्रमः

महिलाधिकारसमित्या अन्ताराष्ट्रियमहिलादिवसमुपलक्ष्य छात्राणां कृते ०८/०३/२०२१ तमे दिनाङ्के सोमवासरे मध्याह्ने द्वादशवादनतः सार्धैकवादनपर्यन्तं 'बेटी बचाओं, बेटी पढाओं' / 'आत्मविश्वासी महिला' इति विषये चित्रकलाप्रतियोगिता समायोजितासीत्। अस्यां प्रतियोगितायाम् एकादश छात्राः भागं गृहीतवत्यः। अनन्तरं सायङ्काले सार्धचतुर्वादनतः एकः कार्यक्रमः आयोजितः। अस्मिन् कार्यक्रमे मान्यः कुलपतिवर्यः प्रो. गोपबन्धुमिश्रः, कुलसचिवः डॉ. दशरथः जादवः, अनुस्नातकविभागाध्यक्षः डॉ. ललितकुमारः पटेलः, महाविद्यालयस्य प्राचार्यः डॉ. नरेन्द्रकुमारः पण्ड्या, वेदविभागस्य आचार्यः प्रो. देवेन्द्रनाथपाण्डेयः, महिलाधिकारसमितेः अध्यक्षः प्रो. अर्चनाकुमारीदुबे, अन्याः अपि सदस्याः, छात्राश्च सम्मिलिताः आसन्। कार्यक्रमेऽस्मिन्नुपस्थितानां परिचयपुरस्सरं स्वागतं दर्शनविभागस्य सहायिकाचार्या डॉ. उमामहेश्वरी अकरोत्। ततः परं महिलाधिकारसमितेः अध्यक्षायाः प्रो. अर्चनाकुमारी-दुबे-वर्यायाः व्याख्यानम् अभवत्। उद्बोधनानन्तरमाचार्यद्वितीयवर्षस्य छात्रा सुश्रीकरुणा चौधरी स्वभावनां प्रकटितवती। तत्पश्चात् चित्रकलाप्रतियोगितायाः विजेत्यः छात्राः अनुस्नातकविभागाध्यक्षैः, प्राचार्यैश्च पुरस्कृताः। पूर्णतामन्त्रेण कार्यक्रमोऽयं सम्पन्नः। अस्य कार्यक्रमस्य सञ्चालनं व्याकरणविभागस्य सहायिकाचार्या डॉ. विदुषीबोल्ला अकार्षीत्।

चित्रकलाप्रतियोगितायाः पुरस्कारभाजः सन्ति -

1. प्रथमस्थानम् - मुलचन्द्राणी पूनम
2. द्वितीयस्थानम् - गामीत श्रद्धा
3. तृतीयस्थानम् - गामीत हेतलकुमारी



अन्ताराष्ट्रियमहिलादिवसे कार्यक्रमस्य दृश्यम्



विजेतृभ्यः पुरस्कारप्रदानम्